

14 ta' April, 1947.

Imħallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Joseph Cilia versus Enrico Losco et.

Lokazzjoni — Board tal-Kera — Ripreza ta' Pussess —

Dritt Divers minn dak Dedott — Ufficcju Kummertjali —

Hanut — "Available Accommodation" — G.N. 327/1945 —

Art. 2 u 10 ta' l-Ordinanza XXI tal-1931.

Il-Board tal-Kera jista' jidher konjizzjoni ta' talha anki jekk il-motiv li fuqu sejjer jippronunzja ruhu, u li jista' jsostrni l-istess talha, ma jkunz dak precizament dedott: u ghalhekk, talba quddiem dak il-Board għar-riprese tal-pussess ta' fond li tkun bazata fuq il-

motivi ta' sullokazzjoni ier ta' tibdil fid-destinazzjoni tal-fond da parti ta' l-inkwilin, tista' tiġi eżaminata u deċiża fuq motio iehor allegat fil-trattazzjoni tal-kawża li jagħti d-dritt għar-ripreża tal-pussess għar il-"hardship" tal-lokatur ikun akbar minn dak ta' l-inkwilin.

Fond mikri bhala uffiċċiu kummerċjali ma jaqar taht in-nomenklatura ta' kanut fix-xens tal-Liġi tal-Kera.

Meta t-fond mhux użat għall-abitazzjoni, it-talba tal-lokatur għar-ripreża tal-pussess ma taqar taht in-Notifikazzjoni tal-Gvern nru. 327 ta' l-1945, imma taht l-artikolu 10 ta' l-Ordinanza XXI ta' 1931 kif emendat bl-Ord. XXI ta' l-1942.

L-eżistenza ta' l-"available accommodation" mhix kondizzjoni "sine qua non" għal-laqgħa tat-talba tal-lokatur jekk il-"hardship" ta' dan ikun akbar meta t-talba tiġi miċhuda milli ikun dak ta' l-inkwilin jekk it-talba tiġi milqugħa.

Uffiċċja kummerċjali fejn finzamm xi merkanzija ma jaqar b'hekk "storage" jor maħżen; iċ-ċiċċa jibqa' uffiċċju sakemm ma jaqar bejgħ minn dak il-post.

Il-Qorti. — Rat it-talba tar-rikorrent Joseph Cilia quddiem il-Board tal-Kera b'lex jieh u pussess tal-fond nru. 13. St. Ursola Street, Valletta, mikri lill-intimat Losco, li mingħajr il-permess tar-rikorrent issubblokah lill-intimati Caruana u Pace bhala uffiċċji, store u fini oħra;

Omissis;

Rat is-sentenza tal-Board tal-Kera tas-16 ta' Jannar 1946. fejn laqgħet it-talba, u għall-fini ta' l-iżgumbrament tat lill-intimati hmistax-il ġurnata żmien u ordnat illi l-ispejjeż, minhabba e-ċirkustanzi speċjali tal-każ, fosthom dik li t-talba għet milqugħa fuq id-dritt riżultat u mhux fuq dak dedott, jibqgħu a kariku tar-rikorrent; wara li kkunsidra;

Illi mill-provi riżultat eskluża tant is-sublokazzjoni, peress li kull ma għamlu l-intimati Losco u Caruana kien li assoċjaw magħhom lill-intimat Joseph Pace u siehbu Tom Borg, kemm ukoll it-tibdil tad-destinazzjoni tal-fond, għax dan għadu qed iservi għall-iskop ta' uffiċċju, bhal ma kien l-iskop li għalih kien krieh ir-rikorrent, u għalhekk il-motivi li fuqhom hja bażata t-talba kif inhi esposta fir-rikors ma għandhiex ebda fundament la fid-dritt u lanqas fil-fatt;

Illi però l-lum hija ġurisprudenza li l-Board jista' jiehu konjizzjoni ta' talba anki jekk il-motiv li fuqu sejjer jippronunzja ruhu, u li jista' jsostni l-istess talba, ma jkunx dak preżement dedott, skond sentenza ta' ġim il-Qorti ta' l-Appell tal-Maestà Tiegħu r-Re tat-12 ta' Marzu 1945, fir-rikors fl-ismijiet "George Cutajar vs. Giuseppe Cini", u allura ladarba r-rikorrent fit-trattazzjoni tal-kawża allega bhala motiv li jagħtih id-dritt li jiehu pussess tal-fond il-"hardship" tiegħu peress li ma għandux fejn joqgħod, irid isir l-eżami tal-kwistjoni jekk it-talba hijiex sostenibbli taht dan l-aspett;

Illi l-ewwel pont għall-eżami huwa jekk il-fond mikri, u wżat anki l-lum, bhala uffiċċju kummerċjali, jaqax taht nomenklatura ta' hanut kif dan huwa definit fl-art. 2 tal-Kap. 109 ta' l-Edizzjoni Riveduta tal-Liġijiet ta' Malta;

Illi l-parti ta' l-artikolu 2 fuq imsejmi li tista' tirriferixxi ruha għall-fond in kwistjoni hija l-aħhar parti, dik ejoè li titkellem fuq "or any other tenement leased principally for the exercise therein of any art or trade". Il-kliem tal-liġi ma jidhrux li jistgħu jiġu interpretati fis-sens li riedu jinkludu fil-kwalità ta' hanut anki uffiċċju ta' kummerċjant, għax dan fil-post li juza bhala uffiċċju ma jeżerċitax il-"trade", almenu kif riedet tifhem b'dik il-kelma l-liġi. Dan jidher iżjed ċar jekk wiehed jara d-"debates" u l-iskjarimenti li hemmhekk ingħataw waqt il-passaġġ tal-Liġi tal-Kera mill-Assemblea Legislativa. Fil-pagina 256, III Parliament, Fourth Session 1928/1929, Vol. 18, insibu dikjarazzjoni espressa tal-Ministru tal-Gustizzja ta' allura, li ma riedx li l-uffiċċju ta' negozjant jiġi inkluz fid-definizzjoni ta' hanut; u meta għaddiet il-liġi, id-definizzjoni baqgħet kif kienet;

Illi għalhekk, ladarba l-fond mikri lill-intimati mbux "hanut", ma hemmx l-ostakolu kontemplat fl-art. 13 ta' l-istess Liġi tal-Kera;

Illi allura trid tiġi eżaminata l-kwistjoni tal-pożizzjoni tal-partijiet quddiem il-liġi. F'dan il-każ ma hemmex applikabili r-regolamenti maħruġin bil-Government Notice nru. 327 tal-1945, għax il-fond l-intimati ma hemmex qegħdin jużawh biex jgħammru fih, u allura huwa l-art. 10 tal-Liġi tat-Tigdid

tal-Kiri tal-Bini li ghandu jirregola l-pożizzjoni tal-partijiet;

Illi r-rikorrent kien joqghod ma' persuna oħra l-Furjana u kien iħallas nofs il-kera, li kollu kien £14. Din il-persuna l-oħra l-lum sietret, u r-rikorrent, billi ma kienx fi stat li jiehu fuq spallejh il-kera kollu, telaq il-post u l-lum qiegħed iħix f'lodging house;

L-art. 10 fuq imsemmi, kif kien ġie emendat bl-Ordinanza XXI ta' l-1942, jiddisponi li biex tiehu pussess ta' fond minn għand persuna jrid ikun hemm "available alternative accommodation"; imma jiddisponi wkoll li l-eżistenza ta' l-"available accommodation" mhijiex kondizzjoni "sine qua non" għal-laqgħa tat-talba jekk il-"hardship" tal-lokatur ikun akbar jekk tiġi miħhuda t-talba, milli jkun għall-kerrej jekk tiġi milqugħa. U meta l-lokatur (ir-rikorrent) il-lum jinsab bla dar u l-intimati ma għandhomx bżonn tal-fond biex jgħammru fih, imma biex iservihom bħala ufficcju, jidher li l-"hardship" tar-rikorrent kien ikun akbar kieku kellha tiġi miħhuda t-talba;

Rat ir-rikors ta' Enrico Losco, Joseph Caruana u Joseph Pace, fejn talbu illi dik is-sentenza tiġi revokata, fejn ġiet milqugħa t-talba tar-rikorrent Cilia u għalhekk tkun respinta dik it-talba bl-ispejjeż taż-żewġ istanzi;

Rat ir-risposta ta' l-attur appellat fejn talab illi l-appell avversarju jkun respint bl-ispejjeż; u peress li għamel appell incidentali, talab illi s-sentenza fuq imsemmija tiġi riformata, b'illi tiġi revokata in kwantu rriġettat il-kawżalijiet indikati fit-talba, billi jiġi deċiż skond it-talbiet kif proposti; bl-ispejjeż taż-żewġ istanzi kontra l-intimat;

Omissis;

Tikkunsidra;

Illi, fuq l-appell incidentali, is-sullokazzjoni ma ġietx pruvata, għaliex ġie pruvat li kien hemm fteħim bejn il-partijiet illi meta l-post iħalluh, iċ-ċwieviet għandhom jagħtuhom lilu, ċjoè lill-appellat Cilia; dan jissinjifika illi għamlu divjet tas-sullokazzjoni. Izda ġie pruvat illi Joseph Pace u Borg mhumiex subinkwilini, imma soċji ta' l-intimati l-oħra, għalkemm mhux fil-generi tan-negozji kollha li għandhom. Għalhekk

tajjeb iddecieda l-Board meta rritjena illi d-divjet tas-sullokaz-zjoni mhux vjolat meta l-inkwilin idahhal soċju miegħu, jekk dik is-soċjetà hija reali; u f'dan il-każ l-ebda prova ma saret biex jiġi dedott illi dik is-soċjetà hija finta;

Tikkunsidra;

Illi fuq id-divjet tas-sullokaz-zjoni, l-appellat Cilia fix-xhieda tiegħu anmetta illi Pace għadu juża l-post bhala ut-tiċċju kif kien mikri oriġinarjament; veru huwa illi gie pruvat illi hemm Pace għandu xi merkanzija, imma dana mhux vwoldiri illi l-post sar "storage" jew mahzen. Billi kummerċjant fl-ambjent ta' l-uffiċċju tiegħu jzomm hemm xi merkanzija u ma jagħmilx ebda bejgħ minn dak il-post, haga li ma gietx pruvata, ma jirriduċix dak il-post f'hanut;

Għalhekk l-appell inċidentali huwa minghajr bażi, u jiġi respint bl-ispejjeż kontra Joseph Cilia;

Tikkunsidra;

Illi, fuq l-appell prinċipali, din il-Qorti taqbel ma' dak li rritjena l-Board. Il-post li jkun mikri bhala ut-tiċċju ma jistax jaqa' taht in-nomenklatura ta' hanut, għar-raġuni fuq miġjuba, u taht ic-ċirkustanzi l-"hardship" tar-rikorrent Cilia kien ikbar kieku t-talba giet respinta taht ic-ċirkustanzi li jsib ruhu fihom l-istess Cilia;

Għal dawn ir-raġunijiet u għal dawk tal-Board;

Tirrespingi l-appell prinċipali, bl-ispejjeż kontra l-appellant. Iz-żmien għall-izgumbrament jibda jgħaddi mil-lum.